

अजिरकोट गाउँपालिका वन ऐन, २०८०

प्रमाणीकरण र प्रकाशन मिति: २०८०/०३/२०

प्रस्तावना :

प्राकृतिक स्रोत साधनको संरक्षण, विकास र दीगो व्यवस्थापन गर्दै वनको परम्परागत रूपमा संरक्षण, भोगचलन, गर्दै आइरहेका समुदाय वनक्षेत्रमा आश्रित समुदायको वन व्यवस्थापन र लाभको बाँडफाँडमा प्रतिनिधित्व र पहुँच सहितको अधिकारलाई संरक्षण गर्दै, नेपालको संविधानमा उल्लेखित वनमाथिको स्थानीय समुदायको अग्रधिकारलाई व्यवहारिक रूपमा प्रत्याभूत गराउँदै वनको दीगो व्यवस्थापन, न्यायोचित वितरणको माध्यमबाट स्थानीय समुदायको आर्थिक, सामाजिक, साँस्कृतिक, वातावरणीय क्षेत्रमा महत्वपूर्ण योगदान पुर्याउँदै दीगो विकासको लक्ष्य प्राप्त गर्न थप योगदान पुर्याउन वनको व्यवस्थापन, सम्बन्धी आवश्यक कानूनी व्यवस्था गर्न वाञ्छनीय भएकोले, नेपालको संविधानको धारा ५१ को उपधारा (छ) बमोजिम स्थानीय सरकार सञ्चालन ऐन, २०७४ को दफा ११ को उपदफा ४ को ड (२) र (५) अनुसारको व्यवस्था कार्यन्वयन गर्न स्थानीय सरकार संचालन ऐनको दफा १०२ अनुसार यस अजिरकोट गाउँपालिका १३ औँ गाउँ सभो यो स्थानीय वन विधेयक २०८० बनाएको छ ।

परिच्छेद १

प्रारम्भिक

१. संक्षिप्त नाम र प्रारम्भ:- (१) यस ऐनको नाम 'अजिरकोट गाउँपालिका वन ऐन, २०८०' रहेको छ ।

(२) यो ऐन तुरुन्त प्रारम्भ हुनेछ ।

२. परिभाषा:- विषय वा प्रसङ्गले अर्को अर्थ नलागेमा यस ऐनमा :-

(क) 'कार्यपालिका' भन्नाले गाउँपालिकाको कार्यपालिकालाई सम्झनु पर्छ ।

(ख) 'सामुदायिक वन उपभोक्ता महासंघ नेपाल' भन्नाले दफा १९ मा उल्लेख गरिए बमोजिम गठन हुने सामुदायिक वनहरूको प्रतिनिधि मूलक संगठन सम्झनुपर्दछ ।

(ग) 'परम्परागत संस्था' भन्नाले आदिवासी जनजाति तथा स्थानीय समुदायले आफ्नो क्षेत्रको वन लगायतका प्राकृतिक स्रोत र यस सम्बन्धमा सामाजिक, साँस्कृतिक अभ्यासको संरक्षण र सदुपयोग समेतको उद्देश्यले स्थापना र सञ्चालन गर्दै आएका औपचारिक वा अनौपचारिक परम्परागत संस्थालाई सम्झनु पर्छ ।

(घ) 'वन' भन्नाले पूर्ण वा आंशिक रूपमा रुखहरूले ढाकिएको विद्यमान अवस्थामा रहेको सामुदायिक वन, धार्मिक वन, कृषि वन, वृक्षारोपण, सीमसार क्षेत्र, प्रथाजनित संस्थाले परम्परागत रूपमा व्यवस्थापन गर्दै आएको प्रथाजनित वन र पारिवारिक-निजी वन समेतलाई सम्झनु पर्छ ।

(ङ) 'स्थानीय वन ऐन २०८०' भन्नाले यस गाउँपालिकाको गाउँसभाले पारित गरेको वन ऐन २०८० सम्झनु पर्दछ ।

(च) 'प्राकृतिक स्रोत साधन' भन्नाले जल, जमिन, जंगल, वन्यजन्तु, खनिज, जैविक विविधता आदि जस्ता प्राकृतिक रूपमा प्राप्त स्रोत साधनलाई सम्झनु पर्छ ।

- (छ) 'परम्परागत रूपमा संरक्षण, भोगचलन' भन्नाले पुस्तौँ-पुस्तादेखि परम्परागत ज्ञान, सीप र विधिबाट वनको व्यवस्थापन, संरक्षण, विकास तथा त्यस्तो वनबाट प्राप्त हुने वन पैदावारहरूको सदुपयोग वा भोगचलनको निरन्तरतालाई सम्झनु पर्छ ।
- ज) 'आदिवासी जनजाति' भन्नाले आदिवासी जनजाति उत्थान प्रतिस्थान ऐन २०५८ अनुसार समुदायलाई जनाउँद छ ।
- झ) 'वनमाथिको पहुँच' भन्नाले नीति निर्माण, संरक्षण संवर्द्धन र सदुपयोग गर्ने अधिकारलाई सम्झनु पर्छ ।
- ञ) 'वनमाथिको स्वामित्व' भन्नाले परम्परागतरूपमा संरक्षण, भोगचलन, गर्दै वनक्षेत्रको आसपासमा बसोबास गर्ने स्थानीय समुदाय, आदिवासी जनजातिहरूको सामुहिक स्वामित्वलाई सम्झनुपर्छ ।
- ट) 'वन अधिकार' भन्नाले परिच्छेद २ मा उल्लेखित वनसम्बन्धी अधिकारलाई सम्झनु पर्छ ।
- ठ) 'स्थानीय समुदाय'भन्नाले वनक्षेत्रसंग सीमाना जोडिएका वनक्षेत्रबाट आश्रित एवम् लाभान्वित आदिवासी जनजाति, महिला, दलित, अल्पसंख्यक अजिरकोट गाँउपालिकावासी सम्झनुपर्दछ ।
- ड) 'अधिकारवाला' भन्नाले यस ऐन बमोजिम वन अधिकार प्राप्त हुने व्यक्ति, परिवार वा समुदाय सम्झनु पर्छ ।
- ढ) 'वन क्षेत्र' भन्नाले निजी स्वामित्व वोकको वन सिमाना लगाइएको वा नलगाइएको वनले घेरिएको वा वनभित्र रहेको घाँसे मैदान, नाङ्गो पहाड, बाटो, पोखरी, ताल तलैया, सिमसार, नदी, खोलानाला, बगरले ओगटेको क्षेत्र सम्झनु पर्छ ।
- (ण) 'वन पैदावार'भन्नाले
- अ. काठ, दाउरा, गोल, खयर, खोटो, काठको तेल, बोक्रा, लाहा, पिपला, पिपली वा
- आ. रुख, पात, फल, फूल, महुवा, चिराइतो, कुटकी र सबै प्रकारका जङ्गली जडीबूटी, वनस्पती तथा तिनका विभिन्न भाग वा अंश वा
- इ. चट्टान, माटो, ढुङ्गा,गिट्टी,वालुवा वा, वा पशुपन्छी, वन्यजन्तु र वन्यजन्तुको आखेटोपहार सम्झनु पर्छ ।
- (त) 'सामुदायिक वन' भन्नाले सामुहिक हितको लागि वनको विकास संरक्षण र उपयोग गर्न उपभोक्ता समूहलाई सुम्पिएको राष्ट्रिय वन सम्झनु पर्छ ।
- (थ) 'प्रथाजनित व्यवस्थित वन' भन्नाले स्थानीय समुदाय तथा आदिवासी जनजातिहरूद्वारा परापूर्वकालदेखि प्रथाजनित कानून र अभ्यासका आधारमा गर्दै आएको वनलाई सम्झनु पर्छ ।
- (द) 'पारिवारिक निजी वन' भन्नाले व्यक्तिको स्वामित्वमा रहेको जग्गा वा वनलाई सम्झनु पर्छ ।
- (ध) 'परम्परागत उपभोक्ता, जीवन पद्धति' भन्नाले जीवनयापनको लागि परापूर्वकालदेखि स्थानीय रीतिरिवाज, संस्कृति, मौलिक परम्परा, अनुसार पेशा र अभ्यासको आधारमा निश्चित वनक्षेत्र उपभोग गर्दै आएका समुदायलाई सम्झनुपर्दछ ।
- (न)'सामुदायिक वन उपभोक्ता समूह' भन्नाले सामुदायिक वनको संरक्षण, व्यवस्थापन, भोगचलनका लागि गठन हुने उपभोक्ता समूहलाई सम्झनु पर्छ ।

- (प) 'सामुदायिक वन उपभोक्ता समिति' भन्नाले समुदायिक वन उपभोक्ता समूहको साधारण सभाले चयन गरेको कार्य समितिलाई जनाउने छ ।
- (फ) 'उद्योग'भन्नाले यस ऐन बमोजिम वन वा वन पैदावारमा आधारित उत्पादनमूलक व्यवसाय भन्ने सम्झनुपर्दछ ।
- (ब) 'सम्बन्धित अधिकारी' भन्नाले यस ऐन र प्रचलित कानून बमोजिम कर्तव्य निर्वाह गर्ने अख्तियारप्राप्त अधिकारी सम्झनु पर्दछ ।
- (भ) 'तोकिएको वा तोकिए बमोजिम'भन्नाले यस ऐन अन्तर्गत बनेको नियमहरूमा तोकिएको वा तोकिए बमोजिम सम्झनु पर्छ ।
- (म) 'वातावरणीय सेवा'भन्नाले वन संरक्षण गरेर पानीका मुहान संरक्षण वापत स्वच्छ पानी, स्वच्छ हावावाट पाइने सेवा साथै कार्वन सन्चिती सम्झनु पर्छ ।
- (य) 'प्रमुख'भन्नाले अजिरकोट गाउँपालिकाको प्रमुखलाई सम्झनु पर्दछ ।
- (र) 'अधिकारवाला'भन्नाले यस ऐन बमोजिम वन अधिकार प्राप्त हुनेव्यक्ति, परिवार वा समुदाय समेतलाई सम्झनु पर्छ ।
- (ल) 'समिति' भन्नाले अनुगमन समितिलाई सम्झनु पर्दछ ।

परिच्छेद २

सामुदायिक वनको स्वामित्व, वन अधिकार र दायित्व

३) सामुदायिक वनको रूपमा स्वामित्व प्राप्त गर्ने:-

- (१) परम्परागत रूपमा संरक्षण, भोगचलन, उपयोग गर्दै आइरहेको राष्ट्रिय वनको कुनै भाग तोकिए बमोजिम सामुदायिक वन तथा प्रथाजनित वनको रूपमा स्वामित्व प्राप्त गर्ने र त्यस्तो वनको दीगो वन व्यवस्थापन र नियन्त्रण गर्ने अधिकार स्थानीय समुदायहरूलाई र आदिवासी जनजातिहरूलाई हुनेछ ।
- (२) उपदफा (१) बमोजिमको वन क्षेत्र स्थानीय र आदिवासी जनजाति समुदायको पूर्व सुसुचित मञ्जुरी बिना सामुदायिक वन वा अन्य कुनै प्रयोजनको लागि स्थानीय सरकारले अन्य व्यक्ति, कम्पनी वा समुदायलाई दिन पाइने छैन ।
- (३) उपदफा (१) बमोजिमको वन क्षेत्रमा सार्वजनिक हितको लागि स्थानीय समुदायको हितमा असर नपर्ने गरी स्थानीय समुदाय वा सामुदायिक वन उपभोक्ता समूहको पूर्व स्वीकृतिमा स्थानीय सरकारले प्रयोगमा ल्याउन उपदफा (२) को व्यवस्थाले कुनै बाधा पुगेको मानिने छैन ।
- (४) उपदफा (३) बमोजिम सामुदायिक वनलाई अन्य प्रयोजनको लागि प्रयोगमा ल्याउँदा सम्बन्धित समुदायलाई पर्न गएको सामाजिक, आर्थिक, सास्कृतिक, भौतिक, जैविक विविधताको क्षति मूल्याङ्कन गरी उचित क्षतिपूर्ति दिनु पर्नेछ ।

४) सामुदायिक वनमा उपभोक्ताको अधिकार:

१) सामुदायिक वनमा सामुदायिक रूपमा स्थानीय समुदायले देहाय बमोजिमका वनसम्बन्धी अधिकारहरू प्राप्त गर्नेछन् ।

- (क) स्थानीय समुदाय एक आपसमा भेला भई आफ्नो क्षेत्रको वनको दीगो व्यवस्थापन जैविक विविधताको संरक्षण, संस्वर्धन र उपयोग गर्नका लागि सामुदायिक वन व्यवस्थापन समूह गठन गर्ने,
- (ख) वनक्षेत्रमा रहेको खानेपानी तथा सिंचाइको मुहान, वनपैदावारहरू प्राप्त तथा उपभोग गर्ने ।
- (ग) सामुदायिक वनबाट आधारभूत आवश्यकता पूरा गरी बढी भएका वन पैदावारको स्वतन्त्र रूपमा मूल्य निर्धारण सहित बिक्री वितरण गर्ने,
- (घ) सामुदायिक वनक्षेत्र भित्रको खोला, पानीको मुहान, कार्बन संचितिकरण तथा भण्डारण लगायत वातावरणीय सेवा बापतको लाभ प्राप्त गर्ने,
- (ङ) वनक्षेत्र भित्र रहेको ऐतिहासिक, सांस्कृतिक र धार्मिक सम्पदाहरूको संरक्षण, व्यवस्थापन र सदुपयोग गर्ने
- (च) सामुदायिक वनको दीगो व्यवस्थापनको लागि सामुदायिक वन उपभोक्ता समूह, सामुदायिक वन उपभोक्ता समिति र आवश्यकता अनुसारको उपसमितिहरू गठनगर्ने तथा कार्यविधि बनाई काम गर्न सक्ने ।,
- (छ) सामुदायिक वन दीगो व्यवस्थापनकोलागि आवश्यक कार्ययोजना बनाई लागु गर्ने, गराउने,
- (ज) वन व्यवस्थापन र अन्य कार्यहरूबाट प्राप्त हुने लाभ र त्यस्तो लाभ वनको विकास, गरिवी न्यूनीकरण, महिला, आदिवासी जनजाति, दलित, अपाङ्ग समुदाय, अल्पसंख्यक लगायतका आर्थिक सामाजिक रूपमा पछाडि पारिएका समुदायको क्षमता विकास, युवा तथा बालबालिकाको स्थान, स्थानीय सामुदायिक तथा सांस्कृतिक विकास आदिमा बाँडफाँड र प्रयोग गर्ने, तर, स्थानीय समुदायको निर्णयले त्यस्तो लाभ सामुदायिक वन व्यवस्थापन समूहहरू, प्रथाजनित वा व्यवस्थापक आदिवासी जनजातिहरू, सामुदायिक वन उपभोक्ता महासंघ र निजी वनको संस्थागत तथा पैरवी क्षमता अभिवृद्धिमा लगानी गर्न सक्नेछन् ।
- (झ) वन व्यवस्थापनका लागि स्थानीय सरकार, प्रादेशिक सरकार र संघीय सरकारको समन्वय र सहकार्यमा कार्यक्रम सञ्चालन गर्ने,
- (ञ) उपभोक्ता समूहले आवश्यकता अनुसार स्वतन्त्र रूपले सरकारी, गैरसरकारी, निजी क्षेत्र र विज्ञहरूबाट सेवा र अनुदान लिन सक्ने,
- (ट) वनमा आधारित उद्योग आदिलाई बैंक वा वित्तीय संस्थामा धितो सुरक्षण राखी उपभोक्ता समूहले ऋण लिई दीगो वन व्यवस्थापन र वन उद्यम विकास गर्ने ।
- (ठ) वनलाई समय सापेक्षित रूपमा स्थानीय समुदायको जीविकोपार्जनमा टेवा पुऱ्याउनेसाधन, पर्यावरण, कृषि वन, पशुपालन, वन्यजन्तु पालन, जडिबूटी, उद्यम, चिडियाखाना लगायत वनउद्यम सम्बन्धी क्रियाकलापहरू संचालन गरी लाभ प्राप्त गर्ने,
- (ड) सामुदायिक वनस्रोतको शुल्क निर्धारण गरी असुल उपर गर्ने, शुल्क छुट वा मिनाहा दिने,

- (ढ) वनको भौगोलिक बनौट, भिरालोपना र माटोको किसिम अनुसार वन कार्ययोजनामा तोकिए बमोजिम वन सम्बर्धन (गोडमेल, हाँगा काँटछाट, भाडी सफाइ, पतल्याउने र रुख कटान आदि) पद्धति अपनाई वन विकास र संरक्षण गर्ने,
- (ण) कार्बन सञ्चिती, जैविक विविधताको संरक्षण, जलचक्र प्रणाली, पर्यापर्यटन जस्ता वन क्षेत्रको पारिस्थितिक प्रणालीबाट प्राप्त हुने वातावरणीय सेवाबाट लाभ प्राप्त गर्ने ।
- (त) सामुदायिक वनक्षेत्रमा रहेको खानेपानीको मुहान, खानी, सिंचाईगर्ने खोला वा ताल वा पोखरी आदिको मुहान, ढुङ्गा, रोडा, बालुवा, माटो लगायतका प्राकृतिक स्रोत साधनको दीगो वन व्यवस्थापन कार्ययोजना मुताविक वनवातावरणमा प्रतिकुल असर नपर्ने गरी बिक्री वितरण, उपयोग, उपभोग, स्रोत प्रयोग बापतको दस्तुर लिने ।
- (थ) प्रथाजनित वनमा स्थानीय समुदाय र आदिवासी जनजाति समुदायले प्रथाजनित रूपमा दीगो संरक्षण र व्यवस्थापन गर्दै आइरहेको वनबाट वनपैदावार प्रथाजनित कानून र अभ्यास बमोजिम परापूर्व कालदेखि गर्दै आइरहेको व्यवस्था अनुरूपनै पाउने छन ।
- (५) सामुदायिक वन उपभोक्ता समूहको सदस्यको हैसियतले प्रत्येक घरधुरी मार्फत व्यक्तिगत रूपमा देहाय बमोजिमका वन सम्बन्धी अधिकारहरू प्राप्त गर्नेछन ।
- (क) सामुदायिक वनक्षेत्रमा रहेको प्राकृतिक स्रोत साधनको विकास, संरक्षण, उपयोग र व्यवस्थापन गर्ने कार्यमा सहभागी हुने,
- (ख) वनक्षेत्रमा रहेको प्राकृतिक स्रोत साधन र वनपैदावारहरू तोकिए बमोजिम प्राप्त गर्ने,
- (ग) सामुदायिक वन उपभोक्ता समूहमा सहभागी हुने र नेतृत्व लिने एवम् निर्णय प्रक्रियामा भाग लिने,
- (घ) सामुदायिक वनबाट प्राप्त लाभको हिस्सा प्राप्त गर्ने,
- (ङ) वन क्षेत्रभित्र रहेको ऐतिहासिक, सांस्कृतिक र धार्मिक सम्पदाहरूको संरक्षण, उपभोग र व्यवस्थापनमा भाग लिने,
- (६) सामुदायिक वन संरक्षण तथा व्यवस्थापनमा नियमित रूपमा सहभागी हुन नसक्ने टाडाका उपभोक्ताहरूलाई उनीहरूले वन संरक्षणमा पुर्‍याउने योगदान र वनस्रोतको उपयोगको आधारमा वर्गीकरण गरी सामुदायिक वनबाट देहाय बमोजिमका अधिकारहरू प्राप्त गर्नेछन ।
- (क) सामुदायिक वनबाट वनपैदावार सहूलियत दरमा प्राप्त गर्ने,
- (ख) सामुदायिक वनबाट प्राप्त लाभ न्यायोचित ढंगले तोक्ने र तोकिए बमोजिम प्राप्त गर्ने ।
- (ग) वन क्षेत्रभित्र रहेको ऐतिहासिक, सांस्कृतिक र धार्मिक सम्पदाहरूको उपभोग गर्न पाउने,
- (७) दफा (३) उपदफा (१),(२),(३),(४) को अतिरिक्त स्थानीय परिवेश अनुसार कुनै बिशिष्ट अधिकार कुनै बिशेष समुदाय, बर्ग वा जातिलाई दिनुपर्ने देखिएमा त्यस्तो अधिकारको सूची वन उपभोक्ता समूहको आमभेलाबाट पारित गरिने छ ।
- (८) वनमा आधारित उच्चम विकास:-
- (१) सामुदायिक वनस्रोतको प्रयोग गरी वनपैदावारमा आधारित उद्योगहरू सामुदायिक वन उपभोक्ता समूह आफैले वा स्थानीय सरकार, प्रदेश सरकार र संघीय सरकार वा निजी क्षेत्रसंग सम्भौता गरी वा तेस्रो पक्षसंग सम्भौता गरी व्यवसायिक रूपमा संचालन गर्न सक्नेछ ।

- (२) उपदफा (१) बमोजिमको वनमा आधारित उद्योगले सामुदायिक वा निजी वनक्षेत्रको काठजन्य, पानीजन्य वा गैह्रकाठजन्य, जडिबूटीजन्य, चिडियाखाना, वन्यजन्तुको पालन, लगायत अन्य वनपैदावार वा वन्यजन्तुमा आधारित उत्पादनहरू व्यावसायिक रूपमा गर्ने र त्यस्तो उत्पादन बिक्री बितरण गर्न सक्नेछन् ।
- (३) उपदफा (१) र (२) बमोजिम तेलोपक्षलाई सामुदायिक उद्योग संचालन गर्नको लागि अनुमति दिँदा प्रतिस्पर्धात्मक आधारमा समुदायले प्रत्यक्षरूपमा लाभ प्राप्त गर्ने गरी दिनु पर्नेछ । यसरी उद्यम संचालन गर्नको लागि तेलोपक्ष छनोट गर्दा समुदाय भित्रकै व्यक्ति, कम्पनी वा संस्थालाई उच्च प्राथमिकता दिनु पर्नेछ ।
- (४) वन उद्यम विकासमा परम्परागत ज्ञान सीपलाई प्राथमिकता दिँदै परम्परागत संस्था र सामुदायिक वन उपभोक्ता समूह लगायत समुदायमा आधारित वन समुदायको प्राविधिक, व्यवस्थापकीय र संस्थागत क्षमता विकासमा प्राथमिकता दिने ।
- (५) स्थानीय समुदाय र आदिवासी जनजाति समुदायमा रहेको वनजन्य, जडिबूटी तथा वनस्पति उद्यम विकास सम्बन्धी परम्परागत ज्ञान, सीप र अभ्यासलाई आधुनिक विज्ञानसंग संयोजन गर्दै उन्नत प्रकारको ज्ञान, सीप र उत्पादनका लागि उपयुक्त वातावरणनिर्माण गर्ने ।

(९) सामुदायिक वनमा उपभोक्ता समूहको उत्तरदायित्व:-

- (क) यस ऐन, नियमावली र सम्बन्धित तहबाट जारी गरेको निर्देशिकाको अधिनमा रही सामुदायिक वनस्रोतको वातावरणीय रूपमा दीगो व्यवस्थापन गर्ने उत्तरदायित्व उपभोक्ता समूहको हुनेछ ।
- (ख) यस ऐन, नियमावली र सम्बन्धित तहबाट जारी गरेको निर्देशिकाको अधिनमा रही सामुदायिक वन व्यवस्थापन कार्ययोजना बनाउने उत्तरदायित्व उपभोक्ता समूहको हुनेछ ।
- (ग) सामुदायिक वन व्यवस्थापनमा स्थानीय समुदायको पूर्ण (व्यक्तिगत, घरधुरी, सामुहिक, समानुपातिक समावेशी) रूपमा सहभागिता गराउने उत्तरदायित्व उपभोक्ता समूहको हुनेछ ।
- (घ) स्थानीय समुदाय तथा आदिवासी जनजाति समुदायको परम्परागत ज्ञान, सीप, अभ्यास आदिको संरक्षण गर्नुपर्ने ।
- (१) जैविक विविधताको सम्बन्धमा स्थानीय वा आदिवासी जनजाति समुदायको सामूहिक रूपमा रहेको परम्परागत ज्ञान, सीप, अभ्यास आदिको पहिचान, अभिलेखीकरण तथा संरक्षण गर्ने जिम्मेवारी कार्यपालिकाको हुनेछ ।
- (२) उपदफा (१) बमोजिमको परम्परागत ज्ञान, सीप, अभ्यासलाई संरक्षण र जीवन्त दिँदै भावी पुस्तामा हस्तान्तरण गर्दै लानको लागि सम्बन्धित परम्परागत संस्था वा स्थानीय समुदायसंगको सहकार्यमा कार्यपालिकाले विशेष योजना बनाई कार्यन्वयन गर्ने छ ।
- (३) कार्यपालिकाले उपदफा (१) बमोजिमको अभिलेखीकरण संघीय कानूनमा निर्धारण भए बमोजिम व्यवस्थित रूपमा राख्नुपर्नेछ ।
- (ङ) सामुदायिक वनस्रोतको पारदर्शी, उत्तरदायी ढंगले व्यवस्थापन गर्ने सुनिश्चित गर्ने उत्तरदायित्व उपभोक्ता समूहको हुनेछ ।

(च) सामुदायिक वन व्यवस्थापन कार्ययोजना अनुरूप सामुदायिक वनस्रोतको प्रभावकारी रूपमा व्यवस्थापन भए नभएको सन्दर्भमा स्थानीय सरकारमा तोकिए बमोजिम आवधिक प्रतिवेदन पेश गर्ने उत्तरदायित्व उपभोक्ता समूहको हुनेछ ।

(च) समुदायबाट व्यवस्थापन गरिएको सामुदायिक वनस्रोतको आय र अन्य लाभबाट सामुदायिक वन उपभोक्ता समूहको साधारण सभा र साधारणसभाले कार्यसमितिलाई तोके बमोजिम समुदायको विकासमा योगदान गरेको छ भन्ने सुनिश्चितता दिने उत्तरदायित्व उपभोक्ता समूहको हुनेछ ।

(छ) दीगो वन व्यवस्थापन गरी वनपैदावारको उत्पादनमा वृद्धि ल्याउन चरिचरन, आगलागी, चोरी कटानी, अतिक्रमण आदिबाट सामुदायिक वनलाई जोगाई सामुदायिक वन संरक्षण गर्ने उत्तरदायित्व उपभोक्ता समूहको हुनेछ ।

(ज) सामुदायिक वनक्षेत्रको भाडी सफाई र खाली ठाउँमा वृक्षारोपण गर्ने, सम्बृद्धि वृक्षारोपण गर्ने, प्राकृतिक पुनरुत्पादनको व्यवस्थापन गर्ने, उपयुक्त वन सम्बर्धन प्रणाली (एकल्याउने, बाक्लो वनपत्ल्याउने, रोग लागेका तथा सुकेका रुखहरू हटाउने जस्ता कार्य गरी वनको हैसियतमा सुधार्दै लैजाने जस्ता वन संवर्धन गर्ने उत्तरदायित्व उपभोक्ता समूहको हुनेछ ।

(१०) सामुदायिक वनबाट प्राप्त लाभको बाँडफाँड सम्बन्धी व्यवस्था:-

(१) सामुदायिक वनबाट प्राप्त वन पैदावार उपयोग तथा बिक्री वितरणबाट प्राप्त लाभको बाँडफाँड देहाय बमोजिम गरिनेछ ।

(क) सामुदायिक वनको वन पैदावार बिक्री वितरण तथा वनस्रोतबाट प्राप्त रकम सामुदायिक वन उपभोक्ता समूहको साधारण सभाले तोके बमोजिम बाँडफाँड गर्नेछ,

(ख) बाँडफाँड गर्दा विपन्न वर्ग र महिलाको विकासमा ४० प्रतिशत र सामाजिक विकास र वन विकासमा ६० प्रतिशत हुनेछ ।

(११) सामुदायिक वनको स्वामित्व खोस्न नसकिने :

(१) समुदायले प्राप्त गरेको सामुदायिक वन र त्यस्तो सामुदायिक वनक्षेत्रको स्वामित्व फिर्ता लिने र वन उपभोक्ता समूहको दर्ता खारेज गर्न सक्नेछैन । देहायको कार्य गरेमा सामुदायिक वन उपभोक्ता समूहलाई सचेत बनाई त्यस्तो कार्य नगर्न नगराउन स्थानीय सरकारले आवश्यक निर्देशन दिने र आवश्यक कारवाही गर्न सक्नेछ ।

(क) सामुदायिक वन उपभोक्ता समूहले प्रचलित कानूनले निषेध गरेको कार्य गरेमा,

(ख) सामुदायिक वन उपभोक्ता समूहले वन व्यवस्थापन कार्य योजना बमोजिम कार्य सञ्चालन गर्न नसकेमा,

(ग) सामुदायिक वनको वास्तविक हैसियत खस्किने वा वन संरक्षणमा उल्लेखनीय प्रतिकूल असर पर्ने कुनै कार्य गरेमा,

(घ) स्थानीय वन ऐन २०८० अनुसार कार्य नगरेमा,

(२) उपदफा (१) बमोजिम वन उपभोक्ता समूहलाई सचेत गराउने लगायतका आवश्यक कारवाही गर्दा सफाई पेश गर्ने उचित मौका दिइनेछ ।

(३) उपदफा (१) र (२) मा जुनसुकै कुरा लेखिएको भए तापनि सामुदायिक वन उपभोक्ता समूहका पदाधिकारी, सदस्य वा कुनै व्यक्तिले समुदायको हितको नाममा सामुदायिक वन उपभोक्ता समूहको विधान, कार्ययोजना र समुदायको हित विपरित कुनै काम कारवाही गरेमा त्यस्तो पदाधिकारी,

सदस्य वा व्यक्तिलाई उपभोक्ता समूहको विधान, कार्ययोजना र नीति नियम अनुसार कारवाही गर्नेछ ।

- (४) उपदफा (३) मा जुनसुकै कुरा लेखिएको भए तापनि सामुदायिक वन उपभोक्ता समूहका पदाधिकारी वा सदस्यले यस ऐन वा प्रचलित ऐन विपरित कार्य गरेमा यस ऐनमा तोकिए जतिमा यसै ऐन बमोजिम र अन्यमा प्रचलित कानून बमोजिम सजायाँ हुनेछ ।

(१२) स्थानीय समुदायसंग स्वतन्त्र, पूर्व सु-सुचित मञ्जुरी लिनु पर्ने:-

- (१) नेपाल सरकार, प्रदेश सरकार र स्थानीय सरकारले देहाय बमोजिमका निर्णय लिनुपूर्व स्थानीय समुदाय, आदिवासीजनजातिहरू, प्रथाजनित संस्थाहरू र सामुदायिक वन उपभोक्ता समूहको अनिवार्यरूपमा स्वतन्त्र, पूर्व सु-सुचित मञ्जुरी लिनु पर्नेछ ।

(क) सामुदायिक वनलाई वनको रूपमै संरक्षण र व्यवस्थापनमा निरन्तरता नदिई अन्य कुनै सार्वजनिक हितको लागि प्रयोग गर्न,

(ख) सामुदायिक वन उपभोक्ता समूहलाई प्रभावित पार्ने कुनै योजना तर्जुमा गर्दा, कार्यान्वयन गर्दा वा नीति नियमहरू निर्माण गर्दा,

- (२) राष्ट्रिय रूपमा वन अधिकार र प्राकृतिक स्रोत साधनसंग सम्बन्धित ऐन र कानून, नीति तथा कार्यक्रमहरू निर्माण गर्दा त्यस्तो ऐन र कानून, नीति तथा कार्यक्रमहरूले कुनै जाति, वर्ग वा समुदायलाई प्रभावित पार्ने देखिएमा सम्बन्धित अन्तर्राष्ट्रिय सन्धि/महासन्धि, घोषणा- पत्र र सम्झौता र नेपाल सरकारले व्यक्त गरेका प्रतिबद्धताहरूमा उल्लेखित व्यवस्थाहरूको अधिनमा रही नेपाल सरकार लगायत सम्बन्धित तहले त्यस्तो समुदायको अख्तियार प्राप्त प्रतिनिधिहरूसंग अनिवार्य रूपमा स्वतन्त्र, पूर्व सु-सुचित मञ्जुरी (Free Prior Inform Consent) लिइनेछ ।

- (३) उपदफा (१) बमोजिम स्थानीय समुदायसंग र उपदफा (२) बमोजिम विभिन्न जाति, वर्ग वा समुदायसंग नेपाल सरकार लगायत सम्बन्धित तहले स्वतन्त्र, पूर्व सु-सुचित मञ्जुरी (Free Prior Inform Consent) नलिई कुनै काम कारवाही गरेको कारण त्यस्तो समुदायलाई भौतिक, अभौतिक, मनोवैज्ञानिक लगायतका कुनै पनि प्रकारको क्षति पुग्न गएमा उचित क्षतिपूर्ति प्राप्त गर्ने अधिकार सम्बन्धित समुदायलाई हुनेछ ।

(१३) सहभागिता र प्रतिनिधित्व सम्बन्धी व्यवस्था:

- (१) जल, जंगल र जमिन लगायतका प्राकृतिक स्रोत र साधनसंग सम्बन्धित स्थानीय समुदाय, आदिवासी जनजाति, महिला, दलित, अल्पसंख्यकको यस ऐन बमोजिमको अधिकार वा वन सम्बन्धी उनीहरूको परम्परागत ज्ञान, सीप र जीवनशैलीमा प्रभावित पार्ने स्थानीय रूपमा स्थानीय नीति नियम, कार्यक्रमहरू तर्जुमा गर्दा त्यस्तो समुदायलाई अनिवार्य रूपमा सहभागी गराइने छ ।

- (२) समुदायमा आधारित वनको स्थानीय तहको उपभोक्ता समितिहरूमा आदिवासी जनजाति, महिला, दलित, अल्पसंख्यक, सीमान्तकृत समुदायको समावेशी सिद्धान्तका आधारमा प्रतिनिधित्व गर्न पाउने अधिकार हुनेछ । यसरी प्रतिनिधित्व गराउँदा समानुपातिक समावेशी सिद्धान्तको आधारमा निर्णायक तह (पदाधिकारी) लगायतमा सबै समुदायका महिलाको प्रतिनिधित्व हुने गरी कम्तिमा ५० प्रतिशत महिलाको प्रतिनिधित्वको सुनिश्चित गराइनेछ ।

- (३) उपदफा २ बमोजिमको समानुपातिक समावेशी सिद्धान्तको आधारमा सहभागिता तुल्याउँदा समेत समुदायको गरिब, विपन्न, दलित वा अल्पसंख्यक समुदायको उचित प्रतिनिधित्व हुन नसकेमा स्थानीय समुदायको आवश्यकताका आधारमा त्यस्तो समुदायलाई विशेष संरक्षण सहितको प्रतिनिधित्वको व्यवस्था गर्न सकिने छ ।

(१४) सामुदायिक वनलाई प्राथमिकता दिनु पर्ने :

- (१) सामुदायिक वनको रूपमा उपभोक्ता समूहलाई स्वामित्व दिई सम्पन्न हुने राष्ट्रिय वनको कुनै पनि भागलाई कबुलियती वन लगायत अन्य प्रयोजनको लागि प्रयोग गर्न दिइने छैन ।
- (२) सामुदायिक वन, प्रथाजनित व्यवस्थित वन क्षेत्रलाई स्थानीय सरकारले प्राथमिकता प्राप्त क्षेत्रको रूपमा राख्नुपर्नेछ ।

(१५) राष्ट्रिय वनमा प्राप्त हुने सामुदायिक अधिकार :

- (१) राष्ट्रिय वन र सिमसार क्षेत्र लगायत नेपाल सरकारको संरक्षण र व्यवस्थापनमा रहेका राष्ट्रिय वनमा त्यस्तो वन क्षेत्रसंग सिमाना जोडिएको वा त्यस्तो वन क्षेत्रको आसपासमा बसोबास गर्ने समुदायले देहायको अधिकारहरू निर्वाध रूपमा उपभोग गर्न पाउने छन् ।
 - (क) परम्परागत रूपमा सार्वजनिक बाटोको रूपमा उपभोग गर्दै आइरहेको राष्ट्रिय वनक्षेत्र भित्र पर्ने बाटोमा आवत जावत गर्ने,
 - (ख) परम्परागत रूपमा उपभोग गर्दै आइरहेको खानेपानीको स्रोत, सिंचाइको स्रोत, खोला लगायतका पानीको मुहानहरूको निर्वाध रूपमा निरन्तर उपभोग गर्ने,
 - (ग) परम्परागत रूपमा वनपैदावारको स्रोतको रूपमा उपभोग गर्दै आइरहेको वनक्षेत्र भित्रबाट वनको हैसियत नबिग्रने गरी संरक्षण र व्यवस्थापन समेत गरी त्यस्तो वनक्षेत्रबाट वन पैदावार निर्वाधरूपमा प्रयोग गर्ने र त्यस्तो वन पैदावारको बिक्री वितरणबाट लाभ प्राप्त गर्ने,
 - (घ) परम्परागत रूपमा चरिचरण, पशुचरण गर्दै आइरहेको क्षेत्रमा वनको हैसियत नबिग्रने गरी चरिचरण, पशुचरणको रूपमा उपभोग गर्ने,
 - (ङ) राष्ट्रिय वन क्षेत्रभित्र रहेको ऐतिहासिक, सांस्कृतिक र धार्मिकस्थल र सम्पदाहरूमा निर्वाध रूपमा आवतजावत गर्ने, त्यस्तो स्थलको संरक्षण, व्यवस्थापन, सदुपयोग र नियन्त्रणमा राख्नमा पहुँच हुने ।
 - (च) राष्ट्रिय वन क्षेत्रभित्रका वन्यजन्तुले मानवीय, घरपालुवा जनावार र स्थानीय समुदायको वालिनालीमा क्षति पुऱ्याएमा त्यस्तो क्षतिको मनासिब माफिकको क्षतिपूर्ति सम्बन्धित निकायबाट प्राप्त गर्ने,
 - (छ) राष्ट्रिय वनमा कार्बनको संचितिकरण र भण्डारण गरेबापतको लाभ प्राप्त गर्ने र त्यस्तो लाभ सामुदायिक हितमा प्रयोग गर्ने,
 - (ज) सिमसार क्षेत्र र राष्ट्रिय वनको व्यवस्थापनमा प्रत्यक्ष रूपमा सहभागी हुने,
- (२) उपदफा (१) को खण्ड (क),(ख), (ग) र (घ) मा उल्लेखित स्थानीय समुदायको परम्परागत भोगचलनमा रहेको बाटो, पानीको मुहान, वनपैदावार, चरिचरण र पशुचरणको लागि उपभोग गर्दै आइरहेको वनक्षेत्र वा स्रोतको सार्वजनिक हितको लागि प्रयोग गर्नु पर्ने देखिएमा गाउँपालिकाले स्थानीय समुदायको पूर्व सुसुचित मञ्जुरी लिई त्यस्तो वनक्षेत्र सार्वजनिक हितको लागि प्रयोग गर्न सक्नेछ ।
- (३) उपदफा (१) बमोजिमको समुदायको परम्परागत भोग चलनमा रहेको बाटो, प्राकृतिक स्रोत साधन, ऐतिहासिक, सांस्कृतिक र धार्मिकस्थल र सम्पदाहरूलाई उपदफा (२) बमोजिम प्रयोग गर्दा स्थानीय समुदायलाई आवश्यक पर्ने त्यस्तो सार्वजनिक बाटो वा प्राकृतिक स्रोत साधनको वैकल्पिक व्यवस्था गाउँपालिकालेतत्काल मिलाउनु पर्नेछ ।

- (४) उपदफा (१) बमोजिमको समुदायको परम्परागत भोग चलनमा रहेको बाटो, प्राकृतिक स्रोत साधन, ऐतिहासिक, सांस्कृतिक र धार्मिकस्थल र सम्पदाहरूको उपदफा(२) बमोजिम अन्य कार्यमा प्रयोग गर्दा सम्बन्धित समुदायलाई पुग्न गएको आर्थिक, सामाजिक, सांस्कृतिक, धार्मिक, भावनात्मक क्षति समेतलाई मध्यनजर राखी सम्बन्धित समुदायलाई गाउँपालिकाले उचित क्षतिपूर्ति दिनु पर्नेछ ।

परिच्छेद- ३

(१६). सामुदायिक वन तथा अन्य वन व्यवस्थापन, दर्ता तथा हस्तान्तरण

१. साविकमा दर्ता तथा हस्तान्तरण भएका सामुदायिक वन उपभोक्ता समूहहरू, कबुलियति वन उपभोक्ता समूहहरू, धार्मिक वन, पारिवारिक नीजि वनहरू यसै ऐनद्वारा सन्चालन व्यवस्थापन हुनेछन ।
२. दर्ता तथा हस्तान्तरण नभएका वन क्षेत्रलाई सामुदायिक वन उपभोक्ता समूहहरू, कबुलियति वन उपभोक्ता समूहहरू, धार्मिक वन, पारिवारिक नीजि वनहरू दर्ता तथा हस्तान्तरण गरी यसै ऐन द्वारा सन्चालन तथा व्यवस्थापन हुनेछन ।
३. सार्वजनिक जग्गामा वन विकास सम्बन्धी व्यवस्था: कार्यपालिकाले प्रचलित नेपाल कानून तथा यस ऐनको अधीनमा रही सार्वजनिक जग्गामा वनको विकास, संरक्षण, व्यवस्थापन गर्न र वन पैदावारको उपयोग तथा विक्री वितरण, संरक्षण, व्यवस्थापन गर्न र वन पैदावसरको उपयोग तथा विक्री वितरण गर्न सक्नेछ ।
४. खुला क्षेत्र व्यवस्थापन: (१) नगरपालिकाले वा गाउँपालिकाले आफ्नो क्षेत्र भित्र रहेको खुला, खर्क तथा सार्वजनिक क्षेत्रको संरक्षण, प्रवर्द्धन तथा अभिलेखीकरण गर्नु पर्ने छ ।
(२) कार्यपालिकाले आफ्नो क्षेत्रधिकार भित्र रहेको खुल्ला तथा सार्वजनिक क्षेत्रमा प्रचलित कानून प्रतिकूल नहुने गरी वृक्षारोपण, सम्भार र व्यवस्थापन गर्न सक्नेछ ।
५. जलाधार संरक्षण गर्नुपर्ने : (१) गाउँपालिका क्षेत्रभित्र रहेका जलाधारको संरक्षण गर्नु गाउँपालिका, परम्परागत संस्था, स्थानीय समुदाय, स्थानीय बासिन्दा र सम्बन्धीत निकायको कर्तव्य हुनेछ ।
(२) कार्यपालिकाले संघीय र प्रदेशको कानून र मापदण्डको अधिनमा रही आवश्यक कार्यविधि बनाई स्थानीय समुदायका माध्यमबाट गाउँपालिका भित्रको जलाधार संरक्षण तथा व्यवस्थापन गर्ने छ ।
(३) आफ्नो क्षेत्रमा रहेको खानेपानीको मुहानको पहिचान, अभिलेखीकरण, संरक्षण तथा व्यवस्थापन गर्ने जिम्मेवारी कार्यपालिका हुनेछ ।

(१७) सामुदायिक वन सम्बन्धी व्यवस्था

- (१) सामुदायिक वन सुम्पने: उपभोक्ता समूहले कार्ययोजना बमोजिमको संरक्षण सम्बर्द्धन उपयोग व्यवस्थापन गर्न तथा स्वतन्त्ररूपले वन पैदावारको मूल्य निर्धारण गर्ने गरी विक्री वितरण गर्न पाउने गरी गाउँपालिकाले आफ्नो क्षेत्र भित्रका वनको कुनै भाग सामुदायिक वन उपभोक्ता समूहलाई हस्तान्तरणको प्रमाण पत्र दिनेछ ।
- (२) उपदफा १ को प्रयोजनको लागि स्थानीय सरकारले उपभोक्ता समूह परिचालन गरी तोकिए बमोजिमको उपभोक्ता समूह गठन र कार्ययोजना तयार गर्न आवश्यक प्राविधिक एवं अन्य सहयोग उपलब्ध गराउने छ ।
३. कार्ययोजना संशोधन: (१) उपभोक्ता समूहले वन व्यवस्थापन सम्बन्धी कार्ययोजना आवश्यकता अनुसार समयानुकूल परिमार्जन गर्न सक्ने छ ।
 - (२) उपदफा (१) बमोजिम उपभोक्ता समूहले कार्ययोजनामा गरेको परिमार्जन वातावरणमा उल्लेखनीय प्रतिकूल असर पर्ने देखिएमा स्थानीय सरकारले यस्तो परिमार्जनको जानकारी प्राप्त भएको ३० दिन भित्र सो परिमार्जन लागु नगर्न निर्देशन दिनेछ ।
४. उपभोक्ता समूहको दर्ता: (१) बमोजिम गठन गरिएको उपभोक्ता समूहलाई दर्ता गराउन उपभोक्ताको विधान सहित स्थानीय सरकार समक्ष पेश गर्ने ।
 - (२) उपदफा (१) बमोजिमको दर्खास्त पर्न आएमा स्थानीय सरकारले आवश्यक जाँचबुझ गरी त्यस्तो उपभोक्ता समूहलाई तोकिए बमोजिम दर्ता गरी दर्ता प्रमाणपत्र दिनु पर्नेछ ।
 - (३) हाल वन ऐन २०४९ अनुसार दर्ता भएका सामुदायिक वन उपभोक्ता समूहहरु, कबुलियति वन उपभोक्ता समूहहरु, धार्मिक वन, पारिवारिक नीजि वनहरु एक वर्ष भित्र स्थानीय सरकारमा सूचिकृत गर्नुपर्नेछ । त्यस्ता समूहलाई स्थानीय सरकारले प्राविधिक तथा आर्थिक सहयोग गर्नुपर्नेछ ।
५. उपभोक्ता समूह संगठित संस्था रहने : **सामुदायिक वन उपभोक्ता समूहहरु** अविच्छिन्न उत्तराधिकारवाला स्वशासित र संगठित संस्था हुनेछन् ।
 - (१) समूहको छुट्टै छाप हुनेछ ।
 - (२) समूहको आफ्नै टाँचा हुनेछ ।
 - (३) उपभोक्ता समूहले व्यक्ति सरह चल अचल सम्पत्ति प्राप्त गर्न, उपभोग गर्न, बेचबिखन गर्न वा अन्य किसिमको बन्दोवस्त गर्न पाउनेछ ।
 - (४) उपभोक्ता समूहले व्यक्ति सरह नालिस उजुर गर्न र सो उपर पनि सोही नाम बाट नालिस उजुर गर्न सक्नेछ ।

६. प्रतिवेदन दिनुपर्ने

- (१) सामुदायिक वन उपभोक्ता समूहहरु, कबुलियति वन उपभोक्ता समूहहरु, धार्मिक वन, पारिवारिक नीजि वनसमूहहरुले प्रत्येक वर्ष आर्थिक वर्ष समाप्त भएको चार महिना भित्र तोकिए बमोजिम आर्थिक विवरण तथा सामुदायिक वनको स्थिति समेत खुलाई आफ्नो

क्रियाकलापको वार्षिक प्रतिवेदन स्थानीय सरकार तथा सामुदायिक वन उपभोक्ता महासंघ नेपालमा पेश गर्नुपर्नेछ ।

७. उपभोक्ता समूहको कोष : (१) उपभोक्ता समूहको आफ्नो एउटा छुट्टै कोष हुनेछ । कोषमा देहायका रकम जम्मा हुनेछ ।

(क) संघीय सरकार, प्रदेश सरकार र स्थानीय सरकारबाट प्राप्त हुने अनुदान रकम

(ख) कुनै व्यक्ति, वन संस्थाबाट प्राप्त अनुदान, साहायता वा दान दातव्य रकम

(ग) वन पैदावार (जैविक विविधता) को विक्री वितरण बाट प्राप्त रकम

(घ) उद्योग तथा पर्यपर्यटन सन्चालनबाट प्राप्त रकम

(ङ) जरिवानाबाट प्राप्त

(च) अन्य कुनै स्रोतबाट प्राप्त रकम

(२) उपभोक्ता समूहको तर्फबाट गरिने खर्च उपदफा (१) बमोजिमको कोषबाट गरिनेछ ।

(३) कोष संचालन तोकिए बमोजिम हुनेछ ।

परिच्छेद-५

वन अधिकार संरक्षण सम्बन्धी व्यवस्था

(१८). अजिरकोट गाउँपालिका भित्रका सम्पूर्ण सामुदायिक वनहरूको सक्रिय उपस्थितिमा सामुदायिक वन उपभोक्ता महासंघ गठन गरिनेछ । यसको सञ्चालन, विधान र सांगठानिक व्यवस्था नियमावली अनुरूप हुनेछ ।

१. सामुदायिक वन समन्वय समितिको काम, कर्तव्य र अधिकार : १) सामुदायिक वन समन्वय समितिको काम, कर्तव्य र अधिकार देहाय बमोजिम हुनेछ :

(क) गाउँपालिका भित्र सञ्चालनमा रहेका सामुदायिक वनहरूको संरक्षण तथा सम्बर्द्धनमा सहयोग गर्ने ।

(ख) सामुदायिक वनहरूका विभिन्न गतिविधिको सम्बन्धमा समन्वय तथा सुधार गर्नको लागि कार्यपालिकामा पेश गर्ने

(ग) सामुदायिक वनको व्यवस्थापन तथा संरक्षणको लागि आवश्यक कार्ययोजना तर्जुमा गरी स्वीकृतिको लागि गाउँ कार्यपालिकामा पेश गर्ने ।

(घ) सामुदायिक वनको संरक्षण सम्बर्द्धन तथा सुधारको लागि आवश्यक नीति तथा योजना तयार गरी स्वीकृतिको लागि नगरपालिकामा पेश गर्ने ।

(ङ) संघ, प्रदेश र स्थानीय तहको साझा अधिकारको विषयमा संघ तथा प्रदेश सँग आवश्यक समन्वय गरी वन सुधारका कार्ययोजना तयार गर्ने ।

(च) वातावरण तथा जैविक विविधताको संरक्षण, भूक्षय तथा प्राकृतिक प्रकोप नियन्त्रणको माध्यमबाट वन विकास सम्बन्धी कार्यक्रम तर्जुमा तथा सञ्चालन गर्ने ।

(छ) सामुदायिक वनको संरक्षणको लागि गस्ती परिचालनको व्यवस्था मिलाउने । तर समन्वय समितिले आवश्यक निर्णय गरी गस्ती परिचालनको जिम्मा अध्यक्ष वा गस्ती टोली प्रमुखलाई अधिकार प्रत्यायोजन गर्न सक्नेछ ।

(ज) गाउँकार्यपालिकाले तोकेका अन्य कार्यहरू गर्ने ।

परिच्छेद-६

कसुर र सजाय सम्बन्धी व्यवस्था

(१९). वन अधिकारमा प्रतिकूल प्रभाव पार्न नहुने :

(१) कुनै व्यक्ति, वन उपभोक्ता समूह, संगठित संस्था, सरकार, सरकारी तह, निजी वा साभेदारी कम्पनी लगायत कसैले पनि यस ऐन विपरित हुनेगरी वन उपभोक्ता समिति वा वन उपभोक्ता समूहको वन सम्बन्धी अधिकारमा प्रतिकूल प्रभाव पार्न हुँदैन । तर, आम सार्वजनिक हितको लागि यस ऐनको दफा ११ बमोजिम वन उपभोक्ता समूह वा सम्बन्धित समुदायको स्वतन्त्र, पूर्व स-सुचित मञ्जुरी लिई नेपाल सरकार वा सम्बन्धित तहको निर्णयले असल मनसायले गरेको कार्यलाई वन अधिकारको प्रतिकूल मानिने छैन ।

(२०). **दण्ड सजाय:** देहायको काम कारवाही गर्ने गराउनेलाई कसुरको मात्रा हेरी देहाय बमोजिम सजाय हुनेछ :-

(१) दफा ४ को उपदफा (१) बमोजिमको अधिकार प्रयोग गर्न बञ्चित गराउने वा त्यस्तो अधिकार प्रयोग गर्नबाट रोक लगाउने कार्य गर्ने गराउनेलाई विगो खुलेकोमा विगो बमोजिम र नखुलेकोमा अवस्था हेरेर तोकिए बमोजिम जरिवाना हुनेछ ।

(२) दफा ८ बमोजिम वन उपभोक्ता समूहको अनिवार्यरूपमा स्वतन्त्र, पूर्व सु-सुचित मञ्जुरी लिनु पर्नेमा नलिई कुनै कार्य गरे गराएबाट त्यस्तो वन उपभोक्ता समूहलाई पर्न गएको क्षतिको विचार गरी उचित क्षतिपूर्ति दिनु पर्नेछ र त्यस्तो कार्य गर्ने गराउनेलाई विभागीय सजायाँको लागि सिफारिस गर्नु पर्नेछ ।

(२१). **मुद्दा हेर्ने अधिकार:**

(१) यस ऐन अन्तर्गत सजायाँ हुने कसुर सम्बन्धी मुद्दा गर्नुपर्ने कारण परेको मितिले ६ महिनाभित्रमा मर्का पर्ने पक्षले स्थानीय तहको न्यायिक समिति समक्ष मुद्दा दायर गर्न सक्ने छ ।

(२) उपदफा (१) बमोजिम स्थानीय सरकारको न्यायिक समितिले यस ऐन अन्तर्गत कारवाही गर्दा तोकिए बमोजिमको कार्यविधि अपनाउने र अधिकार प्रयोग गर्नेछ ।

(३) उपदफा (१) बमोजिम स्थानीय सरकारको न्यायिक समितिले गरेको निर्णय चित्त नबुझ्ने पक्षले सो निर्णय थाहा पाएको मितिले पैंतीस दिन भित्र सम्बन्धित जिल्ला अदालतमा पुनरावेदन गर्न सक्नेछ ।

(२२). क्षतिपूर्तिको भराउन सक्ने :

- (१) यस ऐन बिपरित कुनै हानीनोक्सानी भएमा सम्बन्धित व्यक्ति वा समुदायले उचित क्षतिपूर्तिका लागि उजुर गर्न सक्नेछ ।
- (२) उपदफा (१) बमोजिम क्षतिपूर्तिको निमित्त परेको उजुरी उपर छानबिन गरी वन अधिकार हनन भए नभएको समुदाय वा व्यक्तिलाई हानी नोक्सानी पुग्न गएको देखिएमा हानी नोक्सानीको आधारमा हानी नोक्सानी गर्ने पक्षबाट क्षतिपूर्ति बापतको रकम त्यस्तो समुदाय वा व्यक्तिलाई दिलाउन सक्नेछ ।

परिच्छेद - ७

(२३) .वन दर्ता सम्बन्धी व्यवस्था

- (१) पारिवारिक निजी वनको दर्ता स्थानीय तहको सवै भन्दा तल्लो अर्थात वार्डमा दर्ता गरिनेछ ।
- (२) दर्ता भएका पारिवारिक निजी वनहरु धितो राखेर बैकबाट ऋण लिन सक्ने व्यवस्था गरिनेछ ।
- (३) पारिवारिक निजी वन भित्रको काठ कटानी र ओसारपोसार स्थानीय सरकारबाट अनुमति लिएर नेपाल भित्रका कुनै पनि भागमा लगेर विक्री वितरण गर्न सक्नेछ ।
- (४) पारिवारिक निजी वन किसानहरुलाई कृषि वन लगाउन थप प्रोत्साहन गरिनेछ ।
- (५) पारिवारिक निजी वनका किसानहरुले वनमा आधारित उद्योगहरु स्थापना गर्न चाहेमा स्थानीय सरकारले अनुमति दिनेछ ।
- (६) परीक्षण गरिएका विरुवाहरु र छिटो छरितो हुर्कने विरुवाहरु वृक्षारोपण गर्न प्रोत्साहन गर्ने

परिच्छेद-८

(२४).पारिवारिक निजी वन सम्बन्धी व्यवस्था

१. पारिवारिक निजी वन दर्ता (१) पारिवारिक निजी वनको संरक्षण सम्बर्द्धन उपयोग व्यवस्थापन गर्न तथा स्वतन्त्ररूपले वन पैदावारको मूल्य निर्धारण गर्ने गरी विक्री वितरण गर्न पाउने गरी स्थानीय सरकारले दर्ता प्रमाण पत्र दिनेछ ।
२. पारिवारिक निजी वनलाई स्थानीय सरकारले आवश्यक प्राविधिक एवं अन्य सहयोग उपलब्ध गराउने छ ।
३. पारिवारिक निजी वन किसानहरुले स्थानीय सरकारले तोकेको निवेदन सहित अजिरकोट गाँउपालिका समक्ष निवेदन पेश गर्नुपर्नेछ ।
४. पारिवारिक निजी वन दर्ता भएको जानकारी संबन्धित व्यक्तिलाई १५ दिन भित्र दिईनेछ ।

परिच्छेद - ९

विविध

(२५). अजिरकोट गाउँपालिका बाट अनुमति लिनुपर्ने:-

- (१) अजिरकोट गाउँपालिकाको अनुमति लिई उपभोक्ता समूहले सामुदायिक वनक्षेत्रमा सामुदायिक चिडियाखाना, वन्यजन्तुको व्यावसायिक पालन, समुदायको पहुच भन्दा टाढा रहेको वन सामुदायिक संरक्षण क्षेत्र, पर्यापर्यटन कार्यक्रम जस्ता वनमा आधारित उद्यम वा समुदायमा वन पैदावारजन्य उद्योग संचालन गर्ने, उत्पादन गर्ने, उत्पादिन बस्तु वा वनपैदावार निकासी पैठारी गर्ने र सोबाट लाभ प्राप्त गर्न सक्नेछ ।
- (२) वनपैदावारजन्य उद्योगबाट उत्पादित वनपैदावारको निकासी पैठारी वन उपभोक्ता समूहले तोकेको व्यक्तिले गर्न सक्नेछ । त्यसरी निकासी पैठारी गर्दा सोको जानकारी अनिवार्य रूपमा गाउँपालिका लाई दिनुपर्नेछ ।
- (३) सामुदायिक वन समूहको दर्ता प्रमाणपत्रका आधारमा सहकारी मार्फत सःमिलका साथै वन पैदावारमा आधारित अन्य उद्यमहरु सञ्चालन सक्नेछन् । यसलाई कुनै दुरिको मापदण्डले असर गर्ने छैन ।
- (४) अजिरकोट गाउँपालिकाले पारिवारिक निजी वन दर्ता, संरक्षण, संवर्द्धन, व्यवस्थापन र निर्यातको जानकारी दिएर काम गर्न सक्नेछ ।

(२६). अधिकार प्रत्यायोजन :

अजिरकोट गाउँपालिका अध्यक्षले यस ऐन बमोजिम आफूलाई प्राप्त अधिकारहरू मध्ये आवश्यकता अनुसार केही अधिकार यस ऐन बमोजिम स्थानीय सरकारले तोकेको व्यक्तिलाई प्रत्यायोजन गर्न सक्नेछ ।

(२७). असल नियतले गरेको कामको बचाउ : वन उपभोक्ता समिति, क्षतिपूर्ति समिति वा स्थानीय सरकारको कुनै कर्मचारीले यो ऐन वा यस ऐन अन्तर्गत बनेको नियम बमोजिम आफ्नो कर्तव्यपालन गर्दा असल नियतले गरेको काम कारवाहीप्रति निज व्यक्तिगत रूपले जवाफदेही हुने छैन ।

परिच्छेद १०

मान वन्य जन्तु द्वन्द्व व्यवस्थापन, क्षतिपूर्ति र राहतको व्यवस्था

(२८) . मानव वन्यजन्तु विचको द्वन्द्व व्यवस्थापन गर्न गाउँपालिकाले आवश्यक पहल गर्ने छ ।

२९. मानव वन्य जन्तु द्वन्द्वबाट जन ,धन वाली नाली तथा पशु धन, पंक्षी आदिमा हानी नोक्सानी भएमा त्यस बापत राहत र क्षतिपूर्तिको व्यवस्थाका लागि गाउँपालिका स्तरीय राहतकोष स्थापना गरिने छ ।

दफा (२९) मा तोके बमोजिमको राहत कोषको परिचालन गर्न तथा पिडीतहरुलाई राहत तथा क्षतिपूर्ती वितरणका लागि आवश्यक पर्ने निर्देशिका बनाई कार्यान्वयनमा ल्याइने छ ।

परिच्छेद -११

(३०). अनुगमन सम्बन्धी व्यवस्था : (१) नगरपालिका अन्तर्गत गठित सामुदायिक वनको क्षेत्राधिकार अन्तर्गत भए गरेका समग्र कार्यहरुको अनुगमन गर्न एक गाउँपालिकास्तरीय अनुगमन समिति गठन गरिनेछ ।

(२) उपदफा (१)बमोजिमको अनुगमन समितिमा तपसिलका पदाधिकारीहरु रहनेछन् ।

(क) अध्यक्ष वा निजले तोकेको गाउँ कार्यपालिका सदस्य

.....अध्यक्ष

(ख) उपाध्यक्ष सदस्य

(ख) प्रमुख प्रशासकीय अधिकृत वा निजले तोकेको कर्मचारी..... सदस्य

(ग) सामुदायिक वन उपभोक्ता समूहहरु मध्ये समन्वय समितिले तोकेको एक जना महिला सहित दुई जनासदस्य

(घ) सुरक्षा निकायको एक जना प्रतिनिधिसदस्य

(ङ) वन कार्यालयको प्रतिनिधि एक जना.....सदस्य

(च)उद्भोग वाणिज्य संघबाट दुईजना.सदस्य

(च) गाउँ वन तथा वातावरण शाखा प्रमुख. सदस्य सचिव

अनुसूची १

उपभोक्ता समूहको दर्ताका लागि दिइने निवेदन

श्री अध्यक्ष ज्यू
अजिरकोट गाउँपालिका,

अजिरकोट गाउँपालिकाको वन ऐन २०८० मा व्यवस्था भए बमोजिम उपभोक्ता समूहको गठन गरी उक्त उपभोक्ता समूह दर्ता गरी पाउन सो को विधान संलग्न गरी पेश गरेका छौं । उपभोक्ता समूहको दर्ता गरी सो को जानकारी पाउन अनुरोध गर्दछौं ।

निवेदक

..... उपभोक्ता समूहको तर्फबाट

क्र.स	पद	नाम र थर	लिङ्ग	दस्ताखत
१	अध्यक्ष			
२	उपाध्यक्ष			
३	सचिव			
४	कोषाध्यक्ष			
५	सदस्य			
६	सदस्य			
७	सदस्य			
८	सदस्य			
९	सदस्य			
१०	सदस्य			
११	सदस्य			

नोट : उपभोक्ता समितिमा ५० प्रतिशत महिला , अध्यक्ष सचिव मध्ये एक महिला, उपाध्यक्ष र कोषाध्यक्ष मध्ये एक महिला अनिवार्य हुनुपर्नेछ ।

अनुसूची २
उपभोक्ता समूह दर्ताको प्रमाण पत्र

अजिरकोट गाउँपालिका
गाउँ कार्यपालिकाको कार्यालय
भच्चेक, गोरखा

दर्ता नं.

श्री..... उपभोक्ता समूह

यस स्थानीय सरकारको मिति को निर्णय अनुसार स्थानीय वन ऐनले दिएको अधिकार प्रयोग गरी त्यस उपभोक्ता समूहलाई दर्ता गरी यो प्रमाण पत्र दिइएको छ ।

उपभोक्ता समूहको विवरण

उपभोक्ता समूहको क्षेत्रफल, घरधुरी संख्या, कुल जनसंख्या

प्रमाण पत्र दिने अधिकारी

नाम,

दर्ता,

दस्तखत

मिति

यो प्रमाणपत्र हराएमा वा नासिएमा अर्को प्रमाणपत्र लिन १०० रुपैया दस्तुर लाग्नेछ ।

अनुसूची ३
सामुदायिक वन दर्ताको लागि दिइने निवेदन

श्री अध्यक्ष ज्यू

अजिरकोट गाउँपालिका, गाउँकार्यपालिकाको कार्यालय

भच्रेक, गोरखा ।

पालीका वन ऐन २०८० को अधिनमा रही संलग्न वन कार्ययोजना अनुसार सामुदायिक वनको रुपमा संरक्षण सम्बर्द्धन र सदुपयोग गर्न चाहेकोले देहायको वन क्षेत्र यस उपभोक्ता समूहलाई हस्तान्तरण गर्नु हुन यो निवेदन पेश गरेका छौं ।

क. प्रस्तावित सामुदायिक वनको रुपमा व्यवस्थापन गर्न चाहेको वनको नाम र ठेगाना

चार किल्ला, क्षेत्रफल, जैविक विविधता

निवेदक

..... सामुदायिक वन उपभोक्ता समूहको तर्फबाट

क्र.स	पद	नाम र थर	लिङ्ग	दस्ताखत
१	अध्यक्ष			
२	उपाध्यक्ष			
३	सचिव			
४	कोषाध्यक्ष			
५	सदस्य			
६	सदस्य			
७	सदस्य			
८	सदस्य			
९	सदस्य			
१०	सदस्य			
११	सदस्य			

अनुसूची ४

सामुदायिक वन दर्ताको प्रमाण पत्र

अजिरकोट गाउँपालिका
गाउँ कार्यपालिकाको कार्यालय
भच्चेक, गोरखा

..... वन
श्री उपभोक्ता समूह

.....

अजिरकोट गाउँपालिका गाउँपालिका वन ऐन २०८० को अधिनमा रही देहायको राष्ट्रिय वन क्षेत्र यसै साथ संलग्न कार्ययोजना बमोजिम व्यवस्थापन गरी सदुपयोग र सामुदायिक वनको रूपमा सुम्पिएको छ ।

नाम

चारकिल्ला

क्षेत्रफल

प्रमाणपत्र दिने अधिकारी

नाम, थर

दस्तखत

मिति

५. वन पैदावारको (प्रकार) मुल्य निर्धारण

काठको जात.....

ठुटा.....

दाउरा.....

६. जडिबुटीको नाम र दस्तुर.....

जरा जाती.....

फुल र भुवा जाती.....

गमरेजिन लोहवान जाती.....

अन्य जडीबुटी.....

७. काठ, दाउरा, खयर र जडिबुटी बाहेक अन्य वन पैदावार

वन पैदावारको नाम.....

घ.सामुदायिक वन उपभोक्ता समूहको विधान तथा कार्ययोजनामा समावेश हुने कुराहरु

सा.व.को कार्ययोजनामा जैविक विविधताको अभिलेखिकरण

पर्यपर्यटन विकास दर्ता निवेदन

पर्यपर्यटन दर्ता प्रमाण पत्र हस्तान्तरण

उद्यम दर्ता निवेदन

उद्यम दर्ता प्रमाण पत्र हस्तान्तरण

उद्यमनविकरण

ऋण मागको लागि निवेदन

धितो मूल्याङ्कनका लागि निवेदन

वन्यजन्तु पालनको लागि निवेदन

वन्यजन्तु पालनका लागि प्रमाण पत्र

वन्य जन्तु व्यवसाय सन्चालनको अनुमति

(हरेक निवेदनको दस्तुर)

वन्यजन्तु व्यवसाय गर्दा देहायको योग्यता भएको हुनु पर्दछ

क. सामुदायिक वन उपभोक्ता समूहको सदस्य भएको हुन योग्य हुने छ ।

ख. २१ वर्षउमेर पूरा भएको

ग. कुनै कानुनले अयोग्यठहर नगरेको

घ.पारिवारिक निजी वनको दर्तार व्यवसायिकीकरण

ड. लालपुर्जाको फोटो कपी

च.व्यक्तिको फोटो